

बृज जी सम्भार ( १०६ )

सखा ऊंधव वृन्दाबन खे

सदां दिलि सां सम्भारियां थो ।

स्नेही बृज वासियुनि जे

दर्शन लाइ निहारियां थो ॥

केद्रो आहे सरलु सूधो

निश्छलु नीहड़ो तिनि जो

पल पल कल्प थो गुजिरे

विछोड़े में अदल जिनि जो

हिकिड़ो पल भी न मां कदहीं

उन्हनि प्यारनि विसारियां थो ॥१॥

मिठी ममता मयी मैया

यशोदा लाद्र जी मूरति

मजीं मुंहिजा अंगल आरा

करे अभिलाष सभु पूरति

उन्ही अ अमां जे सद्रिड़नि जो

दम दम ध्यानु धारियां थो ॥२॥

वठी टोली ग्वालनि जी

वयुसि बनड़े में गायुनि सां

कयूं केई थे लीलाऊं

मिली खिली उन्हनि सां मां

दिसां हितिड़े बि सुपने में

बृज में गायूं चारियां थो ॥३॥

पावनु प्रीती गोपियुनि जी

भुलायां कींअ मिठा भैया

बधी जिनि प्रेम दोरी अ में

थियुसि मां रास रचिवैया

सची सिक में स्वामिनि जे

घायल दिलि साणु घारियां थो ॥४॥

मणियुनि जा महल मथुरा जा

किरिड़ कुंजनि तां मां घोरियां

बृज रज जे कणे सां मां

त्रिभुवन जा राज़ ना तोरियां

लगाए सां लिंडनि पंहिजे

तन मन प्राण ठारियां थो ॥५॥

पवनि था पूर पल पल में  
बचपन जे विनोदनि जा  
बुधायां छा अदल तोखे  
मनोरथ जे हुआ मन जा  
कयो किसिमत जुदा तिनि खां  
हंजूं हर हर मां हारियां थो ॥६॥

जदहीं खां मां आयुसि हितिड़े  
न खाधो खीर ऐं मखणु  
कन्हैया कान्हा न कंहि कोठियो  
न चयो आशीश जो वचनु  
अमड़ि जे प्यार लाइ आतो  
सर्वे सुखिड़ा मां वारियां थो ॥७॥

इयें मन में अचे हर हर  
वजां पंहिजे वतन भाई  
वर्जीं सेवा करियां तिनि जी  
पलियो आहियां जिते भाई  
कयो कर्तव्य आ कैदी  
दुखिया दींहड़ा गुज़ारियां थो ॥८॥

पढ़ी आयुमि गुरु अ घर मां  
लगी दिलि में अथमि झोरी  
कींअ हूँदा बाबा मैया ऐं  
प्राणनि खां प्रिया गौरी  
लही आउ सुधिड़ी तूं तिनि जी  
प्रीति तिनि सां मां पाड़ियां थो ॥९॥

अमड़ि चरण गुलिड़नि में  
सिरड़ो रखी रोई चइजांइ  
भुलूं भोला करे माफी  
पंहिजो पुटिड़ो चई सद्रिजांइ  
बुधी दाई अखरु मैया  
मां रोई जगु रुआरियां थो ॥१०॥

करे तो यादि द्रियां रोई  
अचे भोजन थाल्ही जदहीं  
पंहिजे हथड़नि सां तूं जननी  
खाराईदीय कान्ह खे जदहीं  
इन्हीय सौभाग्य लाइ सतिगुर जे  
दरिड़े ते पुकारियां थो ॥११॥

रखिजि लिकाए मूं रंदीका

जे आहिनि मूं केदो प्यारा

वरी खेदुंसि अची तो वटि

करे अमां अंगल आरा

तके तिनिखे घणो श्रीजू

तदहीं पारत उचारियां थो ।१२॥

.बुधी इहे बोल प्रीतम जा

चयो राई राणी राधा

वजां चोराये रंदीका

बुधी हथ मूं कजाइ बाधा

वेगाणां वेण विरहिणि जा

.बुधी धीरजु गवायां थो ।१३॥

लगी हिकिड़ी लगनि मां खे

वजां हाणे वृन्दाबन में

मिली पंहिजे प्राण प्यारनि सां

करियां क्रीड़ाऊं कुंजनि में

पंहिजे बाबा अमां गुनड़ा

गाए ग़ोड़हा मां ग़ारियां थो ।१४॥

वठी आई मैगसि मैया

प्यारे श्याम सुन्दर खे

विहारियाऊं अमड़ि जी गोद

गोविन्द गुण मन्दिर खे

थियो आनन्द अंडण में आ

जै जै धुनि उचारियां थो ।१५॥